



BORD LI JIRREGOLA L-KERA

**MAGISTRAT
DR. JOSEPH GATT LL.D.**

Udjenza ta' nhar l-Erbgha, 7 ta' Frar 2024

Rikors Nru: 312/2017/1

Nru fuq il-Lista: 5

Maria Mifsud Bonnici; Anna Buttigieg; Juliette Attard bhala prokuratrici tal-assenti Dottor Giovanni Cremona; Il-Prim Imhallel Emeritus Giuseppe Mifsud Bonnici bhala prokuratur tal-assenti Marilyn Tucker; Av. Anna Mifsud Bonnici bhala prokuratrici tal-assenti Jan Piotr Janusz Pelcynski, Claudine Lazar, Wanda Kristina Vernon u Antonia Pelcynski

vs

Il-Kummissarju tal-Artijiet ghal Gvern ta' Malta, u fil-verbal tat-12 ta' Mejju 2017, l-Awtorità tal-Artijiet assumiet l-atti minflok il-Kummissarju tal-Artijiet u Maltapost plc (C22796)

Il-Bord;

Ra r-rikors promotur datat 7 ta' April 2017¹ flimkien mad-dokument hemm anness fejn, *ad litteram*, gie premess u mitlub hekk:

1. *Illi r-rikorrenti huma ko-proprjetarji tal-fond 129, Triq ir-Repubblika, Victoria, Ghawdex, liema fond kien moghti b'titolu ta' kera lil Gvern ta' Malta fil-1936, li mbaghad ssulloka lil konvenuta Maltapost plc, minghajr l-permess tas-sidien, b'titolu ta' kera;*
2. *Illi fil-1980, il-Gvern kien harrek lil Professur Dr. Felice Cremona ghanom tal-proprjetarji tal-fond 129, Triq ir-Repubblika, Victoria, Ghawdex, billi rrizulta hsara fil-fond, u kien ppretenda li din tisewwa mill-proprjetarji. Il-kawza fil-Qorti tal-Magistrati ta' Ghawdex, li ttenta l-Gvern ma rnexxiex. Minn dakinar s-sidien irrifjutaw l-kera ghaliex ippretendew li l-Gvern isewwi l-hsarat, u minhabba l-entita tal-istess;*
3. *Intant l-istess Gvern minghajr il-kunsens tas-sidien issulloka parti mill-fond lil Maltapost plc u dan gara permezz tal-Avviz Legali 211 tal-1998 – Dok A. B'hekk inbidlet in-natura tal-lokazzjoni li min wahda civili saret wahda kummercjali billi s-sullokazzjoni saret lil socjeta Maltapost plc;*
4. *Illi sussegwentement permezz ta' sentenza numru 965/2008 fl-ismijiet **Maria Mifsud Bonnici et vs Il-Kummissarju tal-Artijiet ghal Gvern ta' Malta et** deciza mill-Qorti ta' l-Appell fis-27 ta' Marzu 2015, il-konvenut Maltapost gie ordnat illi jizgombra mill-imsemmi fond u sabiex ihallas l-*

¹ A fol 1 *et seq* tal-proċess. Tajjeb li jingħad li originarjament, din il-kawza infetħet quddiem il-Prim Awla tal-Qorti Ċivili.

hsarat li kien hemm fil-fond li kienu jammontaw ghal sitta u ghoxrin elf euro (€ 26,000) – Dok B;

5. *Illi ghalhekk, il-Gvern sa mill-1980 wahdu u flimkien mal-MaltaPost plc mill-1998 sal-25 ta' Marzu 2015, kif jirrizulta mill-imsemmija sentenza tal-Onorabbili Qorti tal-Appell – ma hallsu xejn ghall-okkupazzjoni tal-fond tar-rikorrenti;*

Ghaldaqstant, jghidu l-konvenuti ghaliex din il-Qorti m'ghandhiex:-

- i) Tiddikjara lil konvenuti responsabbli ghal kumpens dovut lir-rikorrenti ghall-okkupazzjoni, ghal perijodu mis-sena 1980 sas-sena 2015;*
- ii) Tillikwida l-ammont hekk dovut, jekk hemm bzonn bl-opera ta' perit nominandi;*
- iii) Tikkundanna lill-istess konvenuti ihallsu lir-rikorrenti s-somma hekk likwidata, bl'imghax legali sad-data tal-effettiv pagament.*

Bl'ispejjez u l-konvenuti huma minn issa ngunti in subizzjoni.

Ra d-digriet tal-Prim Awla tal-Qorti Ċivili tat-18 ta' April 2017².

² A fol 20 tal-proċess quddiem il-Prim Awla tal-Qorti Ċivili.

Ra r-risposta ġuramentata tal-intimata Awtorit  tal-Artijiet datata 9 ta' Mejju 2017³, fejn *ad litteram* ġie e  cepit hekk:

1. *Preliminarjament l-inkompetenza ratione materiae ta' din l-Onorabbli Qorti stante illi talbiet ta' hlas ta' arretrati ta' kera kif ukoll kull kwistjoni relatata mal-kera hija l-kompetenza esklussiva tal-Bord tal-Kera;*
2. *Preliminarjament ukoll tigi e  cepita ir-res judicata in kwantu s-sentenza fl-ismijiet Maria mifsud Bonnici et vs Kummissarju tal-Artijiet et ghaddiet in gudikat mill-Qorti ta' l-Appell fis-27 ta' Marzu 2015. Fl-istess sentenza il-Qorti ta' l-Appell hallet il-kirja minhabba hsarat u cahdet talba ghall-hall tal-kirja minhabba sullokazzjoni. Effettivament kien hemm sullokazzjoni favur l-intimata Maltapost plc li wkoll kienet thallas l-kera.*
3. *Illi minghajr pregudizzju ghas-suespost il-fatt biss illi l-Qorti ta' l-Appell irrikonoxxiet il-fatt illi kien hemm sullokazzjoni favur l-intimata Maltapost plc bhala inkwilini paganti l-kera tipprekludi talba ohra ghall-hlas ta' kumpens ta' kera addizzjonali. Fil-fatt f'dik il-kawza l-atturi qatt ma talbu wkoll l-izgumbrament minhabba xi morozita' fil-hlas tal-kera.*
4. *Illi minghajr pregudizzju ghas-seuspost, effettivament trid issir prova li kera qatt ma thallset kif qed jigi asserit mill-atturi.*
5. *Illi minghajr pregudizzju ghas-suespost it-talbiet attrici huma preskritti ai termini ta' l-artikolu 2156(c).*

³ A fol 24 tal-pro  ess quddiem il-Prim Awla tal-Qorti  ivili.

Ra r-risposta ġuramentata tal-intimata MaltaPost datata 9 ta' Mejju 2017⁴, fejn *ad litteram* ġie eċċepit hekk:

1. *Illi l-ewwel u qabel kollox jigi eċċepit illi dina l-Onorabbli Qorti jonqosha l-kompetenza li tiddeciedi fuq il-materji li huma mertu tal-kawza odjerna, u dana in vista tal-Artikolu 16 (4) tal-Kapitolu 69 tal-Ligijiet ta' Malta;*
2. *Illi minghajr pregudizzju ghas-sueċċepit, jekk se mai kellu jirrizulta li dina l-Onorabbli Qorti hija kompetenti biex tisma' u taqta' l-kawza odjerna allura, l-atturi ghandhom jaghmlu l-prova tad-dritt ta' propjeta' li kull wiehed u wahda minnhom jippretendi li ghandu u ghandha fuq il-prorjeta' immobbli in kwistjoni, cjoe' l-fond 129, Triq ir-Repubblika, Victoria, Ghawdex u li jintitolahhom biex jressqu t-talbiet promoturi mertu ta' din il-kawza.*
3. *Illi minghajr pregudizzju ghas-sueċċepit, l-atturi ghandhom jippruvaw minn fejn jirrizulta li huma intitolati ghal kumpens minghand is-socjeta' esponeneti ghall-okkupazzjoni da parti taghha tal-fond bin-numru 129, Triq ir-Repubblika, Victoria, Ghawdex.*
4. *Illi minghajr pregudizzju ghas-sueċċepit, skond kif ser jigi ppruvat ahjar fil-mori ta' din il-kawza, is-socjeta' esponenti hallset kull ma kellha thallas in konnessjoni mal-kirja tal-fond bin-numru 129, Triq ir-Repubblika, Victoria, Gozo, u dato ma non koncesso, jekk fadal xi pendenzi konnessi ma hlas ta' kera ghall-perjodu antiki dawn huma preskritti a tenur tal-artikolu 2156 (c) tal-Kapitolu 16 tal-Ligijiet ta' Malta.*

⁴ A fol 26 tal-proċess quddiem il-Prim Awla tal-Qorti Ċivili.

5. *Illi minghajr pregudizzju ghas-sueccepit, kull mertu bejn il-proprjetarji tal-fond bin-numru 129, Triq ir-Repubblika, Victoria, Gozo u s-socjeta esponeneti gie ezawrit mas-sentenza moghtija mill-Onorabbli Qorti tal-Appell fis-27 ta' Marzu 2015 fl-atti tal-kawza fl-ismijiet "Maria Mifsud Bonnici et vs Il-Kummissarju tal-Artijiet ghall-Gvern ta' Malta et" (App. Civ 965/2008/1) u li ormai, mal-accettazzjoni da parti tal-atturi f'dik il-kawza tal-hlas effettwata mis-socjeta' esponenti a saldu ta' kull ammont dovut effettwat permezz tal-ittra datata t-22 ta' Mejju 2015 spedita mill-avukat tas-socjeta' esponenti lill-avukat tal-atturi (Dok. "A" anness), illum tikkostitwixxi stat bejn il-propjetarji tal-fond bin-numru 129, Triq ir-Repubblika, Victoria, Gozo u s-socjeta' esponenti u anke mal-accettazzjoni tac-cwieviet relattivi tal-istess fond u li tirrizulta mill-anness Dok. "B".*

6. *Illi minghajr pregudizzju ghas-sueccepit, it-talba ghall-hlas ta' kumpens ukoll ghandha tigi michuda fil-konfront tal-esponenti stante li s-socjeta' esponenti ddetjeniet l-proprjeta' immobiljari merta ta' din il-vertenza skond il-kundizzjonijiet stabbiliti fis-sullokazzzjoni li hija anke imsemmija fis-sentenza tas-sentenza moghtija mil-Onorabbli Qorti tal-Appell fis-27 ta' Marzu 2015 fl-atti tal-kawza fl-ismijiet "Maria Mifsud Bonnici et vs Il-Kummissarju tal-Artijiet ghall-Gvern ta' Malta et" (App. Civ 965/2008/1) u entro l-parametri tal-ligi li permezz taghha s-socjeta' esponenti kienet tiddetjeni l-fond 129, Triq ir-Repubblika, Victoria, Ghawdex, u dan kif ser jirrizulta ahjar waqt it-trattazzjoni tal-kawza.*

7. *Illi minghajr pregudizzju ghas-sueccepit, jekk fadal xi pretensjoni tal-atturi ghal kumpens li jissupera dak li jirrizulta mill-patti lokatizzji allura zgur huwa l-kaz li s-socjeta' esponenti mhijiex il-legittima kuntradittur tal-atturi f'dan ir-rigward stante li l-pussess taghha tal-fond 129, Triq ir-Repubblika, Victoria, Ghawdex kien regolat b'titolu validu fil-ligi, u dana*

hekk kif anke gie kanonnizzat permess tas-sentenza mogħtija mill-Onorabbli Qorti tal-Appell fis-27 ta' Marzu 2015 fl-atti tal-kawza fl-ismijiet "Maria Mifsud Bonnici et vs Il-Kummissarju tal-Artijiet għall-Gvern ta' Malta et" (App. Civ 965/2008/1).

8. *Illi mingħajr pregudizzju għas-sueċċepit, it-talbiet tar-rikorrent huma kollha infondati fil-fatt u fid-dritt u għandhom jigu rigettat bl-ispejjez.*

9. *Salv eccezzjonijiet ulterjuri.*

Ra s-sentenza mogħtija mill-Prim Awla tal-Qorti Ċivili nhar is-16 ta' Ottubru 2017⁵, fejn giet milqugħa l-ewwel eċċezzjoni tal-intimata Awtorità u l-ewwel eċċezzjoni tas-soċjetà intimata u bi tħaddim tal-artikolu 741(b) tal-Kapitolu 12 tal-Liġijiet ta' Malta, il-kawża giet trasferita lill-Bord.

Ra d-digriet ta' dan il-Bord kif qabel presedut tat-30 ta' Ottubru 2017⁶.

Ra dak li seħħ fis-seduta tal-15 ta' Novembru 2017⁷ fejn il-kawża giet stradata fuq l-eċċezzjoni tal-ġudikat.

Ra dak li seħħ fis-seduta tal-11 ta' Jannar 2018⁸ fejn gie dikjarat li t-talbiet tar-rikorrenti f'din il-kawża huma ibbażati fuq il-ħames premessa tar-rikors ġuramentat tagħha, fis-sens illi dak li qed jitolbu r-rikorrenti huwa kumpens u dan il-kumpens għandu jkun ibbażat skont il-valur tas-suq, għall-okkupazzjoni tal-fond minn 1980 sat-2015, li mhux neċessarjament marbut mal-ħlas tal-kera. In

⁵ A fol 37 tal-proċess quddiem il-Prim Awla tal-Qorti Ċivili.

⁶ A fol 1 tal-proċess.

⁷ Verbal jinsab a fol 4 tal-proċess.

⁸ A fol 5 tal-proċess.

vista ta' din id-dikjarazzjoni l-intimati ingħataw jedd li jressqu eċċezzjonijiet ulterjuri.

Ra r-risposta ġuramentata ulterjuri tal-Awtorità intimata datata 26 ta' Jannar 2018⁹ fejn, *ad litteram*, ġie eċċepit hekk:

1. *Minghajr pregudizzju, l-irritwalita' u nullita tal-kawza peress illi nbidlet in-natura tal-kawza u t-talbiet relattivi. It-talbiet originali ma kienux sufficjentament cari. Wara l-kjarifika li saret effettivament inbiddu t-talbiet tal-kawza fis-sens li issa l-atturi jridu dikjarazzjoni u ordni ta' kumpens "skont il-valur tas-suq" minghajr ebda riferenza ghal xi kirja. Dan imur 'il hinn minn dak indikat fir-rikors ġuramentat promotur meta l-attur talab ghal kumpens ghall-okkupazzjoni wara li skont l-istess attur kien hemm kirja vigenti b'sullokazzjoni (sullokazzjoni skont l-atturi mhux awtorizzata – fatt ikkontestat mill-eccipjenti).*
2. *Illi minghajr pregudizzju ghas-suespost f'kull kaz tibqa' soffermata l-eccezzjoni tar-res giudicata ghal diversi ragunijiet :*
 - a. *Minghajr pregudizzju, fit-tielet (3) paragrafu tal-premessi l-atturi jiddikjaraw illi l-intimati Awtorita' ta' l-Artijiet issollukkaw il-fond minghajr il-kunses tas-sid lill-Maltapost plc u li ghalhekk il-lokazzjoni saret wahda kummercjali. Kemm-il darba t-talba ghall-"kumpens ghall-okkupazzjoni skont il-valur tas-suq" huwa ppernjat ukoll fuq dan il-fatt, jigi dikjarat illi s-sentenza moghtija mill-Onorabbli Qorti tal-Appell moghtija nhar is-17 ta' Marzu 2015 fl-ismijiet **Maria Mifsud Bonnici et vs Il-Kummissjaru tal-Qrtijiet et** li llum ghaddiet f'gudikat*

⁹ A fol 6 tal-proċess.

cahdet dan il-punt u l-Qorti ta' l-Appell iddikjarat illi s-sullokazżjoni kienet wahda valida bil-kunsens tas-sid.

- b. Illi minghajr pregudizzju ghas-surreferit, gialadarba l-Qorti ta' l-Appell iddecidiet illi kien hemm kirja vigenti bejn il-partijiet u li kien hemm sullokazżjoni valida allura l-attur issa ma jistax ixejjen ir-rabta ta' kirja bejn il-partijiet skont il-ligi. Dan il-punt huwa issa ormai deciz b'sentenza li ghaddiet in gudikat;*
 - c. Illi minghajr pregudizzju, fuq il-fatt dwar jekk sehhitx sullokazżjoni bil-kunsens tas-sid, dan il-punt wkoll huwa deciz b'mod finali fis-sentenza surreferita;*
 - d. Illi minghajr pregudizzju ghas-suespost, finalment dwar il-punt tat-tip ta' kumpens li jista' jintalab gialadarba l-Qorti ta' l-Appell fis-sentenza surreferita ikkonfermat titolu validu ta' kera u sullokazżjoni valida, il-kumpens wkoll huwa dettat mill-fatt li bejn l-atturi u l-intimati kien hemm rabta ta' kera b'sullokazżjoni valida bil-kunsens ta' l-atturi. Isegwi li ma jistax jintalab kumpens differenti mir-rabta kuntrattwali u legali stabilita b'mod definittiv mill-Qorti ta' l-Appell;*
- 3. Illi minghajr pregudizzju, it-talba ghall-kumpens ghall-arretrati ta' kera f'kull kaz huwa preskritt b'hames snin ai termini ta' artikolu 2156 ta' Kodici Civili;*
 - 4. Illi minghajr pregudizzju ghas-suespost jridu jitnaqqsu kull ammonti mhallsu sal-lum lill-atturi inkluz b'cedola ta' depozitu l-Qorti;*

5. *Illi minghajr pregudizzju, f'kull kaz is-sullokazzjoni kienet wahda legali li a dirittura giet espressament awtorizzata u ordnata ope legis bis-sahha tal-Att dwar is-Servizzi Postali (Kap. 254 tal-Ligijiet ta' Malta);*
6. *Illi minghajr pregudizzju, dato ma non concesso illi l-atturi ghandhom jedd ta' xi forma ta' 'kumpens' li jmur oltre r-rabta ta' kiri u sullokazzjoni bejn il-partijiet isegwi illi minghajr pregudizzju:*
 - a. *Din it-Tribunal ma hux kompetenti illi jisma' u jiddeciedi l-mertu ta' dan il-kaz;*
 - b. *It-talba hija wahda purament ta' danni konsistenti f'lucrum cessans u kwindi prekrit b'terminu ta' sentejn ai termini ta' artikolu 2153 tal-Kodici Civili*
 - c. *Tibqa torbot l-eccezzjoni tar-res judicata: L-ammont tal-kumpens ghandu jibqa dak ekwivalenti ghall-keru pattwita peress illi bl-eccezzjoni tar-res judicata qiegħda tigi sollevata illi l-atturi qatt ma jistghu jbiddu l-fatt illi kien hemm keru u sullokazzjoni valida għaddeja bil-kunsens tas-sid;*
 - d. *F'kull kaz irid jitnaqqas il-valur ta' flejjes imħallsu lill-atturi inkluz b'cedoli ta' depozitu.*

Ra r-risposta ulterjuri tas-soċjetà intimata datata 15 ta' Frar 2018¹⁰ fejn, *ad litteram*, gie eċċepit hekk:

¹⁰ A fol 10 tal-proċess.

1. *Illi minghajr pregudizzju ghall-eccezzjonijiet l-oħra tas-socjeta' esponenti, in vista tal-fatt li jidher li issa l-atturi mhux qed jitolbu biss il-hlas ta' kera bhala kumpens tal-lokazzjoni u sullokazzjoni in konnessjoni mal-fond bin-numru 129, Triq ir-Repubblika, Victoria, Gozo, jigi eccepit ulterjorment b'mod preliminari illi r-Rikors Guramentat ma kienx u m'huwiex sufficjentement car biex jippermetti lis-socjeta' eccipjenti tiddefendi lilha nnifsiha u ghalhekk huwa null u minghajr effett fil-ligi u ghalhekk jikkonkorru ragunijiet sufficjentement gravi biex ir-Rikors Guramentat promotur ta' din il-kawza jigi imwaqqa' u annullat u dina l-kawza tieqaf.*

2. *Illi minghajr pregudizzju ghall-eccezzjonijiet l-oħra tas-socjeta' esponenti, in vista tal-fatt li jidher li issa l-atturi mhux qed jitolbu biss il-hlas ta' kera bhala kumpens tal-lokazzjoni u sullokazzjoni in konnessjoni mal-fond bin-numru 129, Triq ir-Repubblika, Victoria, Gozo u tenut kont ta' dak mitlub u deciz mill-Onorabbli Qorti tal-Appell fis-27 ta' Marzu 2015 fl-atti tal-kawza fl-ismijiet "Maria Mifsud Bonnici et vs Il-Kummissarja tal-Artijiet ghall-Gvern ta' Malta et" (App. Civ 965/2008/1), jigi eccepit ulterjorment illi dan il-Bord mhux kompetenti biex jisma' u jaqta' l-kawza odjerna u inoltre li dan il-Bord ma jistax japplika l-provvedimenti tal-Artikolu 741(b) tal-Kap 12 tal-Ligijiet ta' Malta biex jittrasferixxi l-atti ta' dawn il-proceduri x'imkien iehor.*

3. *Illi minghajr pregudizzju ghas-sueccepit, kull talba tal-atturi fil-konfront tas-socjeta' esponenti hija preskritta anke a tenur tal-Artikoli 2153 u 2156 (f) tal-Kapitolu 16 tal-Ligijiet ta' Malta.*

4. *Salv eccezzjonijiet ulterjuri.*

Ra s-sentenza preliminari ta' dan il-Bord kif qabel presedut datata 21 ta' Marzu 2019¹¹ fejn ġew miċhuda l-eċċezzjonijiet rigwardanti il-kwistjoni tar-*res judicata*.

Ra dak li seħħ fis-seduta datata 23 ta' Mejju 2019¹², fejn hemm indikat li ġie pprezentat l-affidavit Maria Mifsud Bonnici.

Ra n-nota tar-rikorrenti tat-2 ta' Lulju 2019¹³.

Ra n-noti tal-Awtorità intimata datati 7 ta' Ottubru 2019¹⁴ u 18 ta' Frar 2020¹⁵

Ra l-affidavit ta' Peter Mamo, uffiċjal fi ħdan l-Awtorità tal-Artijiet¹⁶.

Ra x-xhieda in kontro-eżami tar-rikorrenti Maria Mifsud Bonnici¹⁷.

Ra x-xhieda ta' Carmen Scerri Lautier in rappreżentanza tas-soċjetà Maltapost¹⁸.

Ra n-nota tas-soċjetà' Maltapost p.l.c datata 25 ta' Awwissu 2021¹⁹ fejn ġie mressaq l-affidavit ta' Joseph Gafa'.

¹¹ A fol 20 *et seq* tal-proċess.

¹² A fol 31 tal-proċess.

¹³ Nota relattiva tinsab a fol 33 tal-proċess.

¹⁴ Nota relattiva tinsab a fol 38 tal-proċess.

¹⁵ Nota relattiva A fol 58 tal-proċess.

¹⁶ Nota relattiva tinsab erronjament immarkata a fol 19 tal-proċess. **Dan l-iżball fl-inumerar tal-proċess sejjer jibqa' jipperdura sal-ahhar.**

¹⁷ Imwettaq waqt is-seduta tat-8 ta' Jannar 2021 u jibda a fol 24 tal-proċess.

¹⁸ Magħmula fis seduta tat-3 ta' Ġunju 2021 u tibda a fol 38 tal-proċess.

¹⁹ Nota relattiva tinsab a fol 51 tal-proċess.

Ra d-digriet ta' dan il-Bord kif qabel presedut datat 5 ta' April 2022²⁰ fejn giet milqugħa talba sabiex jinhatru Periti u jirreletaw dwar il-valur lokatizju tal-fond għas-snin 1980 sas-sena 2015.

Ra r-rapport tal-Periti datat 6 ta' Lulju 2022²¹.

Ra n-nota ta' sottomissjonijiet tar-rikorrenti datata 15 ta' Diċembru 2022²².

Ra n-nota ta' sottomissjonijiet responsiva tas-soċjetà' intimata datata 27 ta' Frar 2023²³.

Ra n-nota ta' sottomissjonijiet responsiva tal-Awtorità' tal-Artijiet datata 24 ta' Frar 2023²⁴.

Ra l-ħatra tal-President ta' Malta datata 5 ta' Marzu 2023 magħmula ai termini tal-artikolu 16 tal-Kapitolu 69 tal-Liġijiet ta' Malta²⁵.

Ra l-assenjazzjoni datata 9 ta' Marzu 2023 tal-Prim Imħallef fejn il-kawżi precedentement mismugħa minn dan il-Bord presedut mill-illum Imħallef Dr Josette Demicoli ġew assenjati lil dan il-Bord kif issa presedut²⁶.

²⁰ Dan jibda a fol 115 tal-proċess.

²¹ A fol 120 *et seq* tal-proċess.

²² Din tibda a fol 134 tal-proċess.

²³ Din tibda a fol 139 tal-proċess.

²⁴ Din tibda a fol 146 tal-proċess.

²⁵ A fol 167 tal-proċess.

²⁶ A fol 168 *et seq* tal-proċess.

Ra d-digriet tat-12 ta' Jannar 2024 fejn gie mgharraf li l-affidavit tar-rikorrenti Maria Mifsud Bonnici ma kienx jinsab in atti.

Ra dak li sehħ fis-seduta tal-15 ta' Jannar 2024 fejn l-istess affidavit reġa' gie pprezentat flimkien mad-dokumenti mehmuża. Dakinhar il-kawża thalliet ghas-sentenza li qiegħda tingħata illum.

Ra l-atti proċesswali kollha, inkluż dawk tal-proċeduri fl-ismijiet **Maria Mifsud Bonnici et vs il-Kummissarju tal-Artijiet għall-Gvern ta' Malta et,** (Rik Maħluf numru 865/2008) finalment deċiża mill-Qorti tal-Appell (Sede Superjuri) nhar is-27 ta' Marzu 2015.

Ikkunsidra

It-Tieni Eċċezzjoni tar-Risposta ulterjuri tas-soċjetà intimata MaltaPost p.l.c.

Illi huwa bil-wisq logiku li l-ewwel eċċezzjoni li għandha tiġi trattata hija i-tieni eċċezzjoni mressqa fir-risposta ulterjuri tas-soċjetà intimata Maltapost li tikkwerela n-nuqqas ta' kompetenza ta' dan il-Bord, liema kwistjoni trid tiġi

deċiża l-ewwel u b'kap separat²⁷ (u mhux b' digriet²⁸), għaliex jekk il-Bord isib li huwa m'huwiex hekk kompetenti allura ma jistax isir eżami tal-mertu minnu²⁹.

Illi bħala daħla qasira, huwa ben magħruf li awtorità ġudikanti b'kompetenza limitata ma tista' qatt tasserixxi kompetenza li l-legislatur halla f'idejn haddiehor. Sfiq ma' dan allura, l-ligi timponi obbligu fuq min huwa tenut jiġġudika li jqajjem tali dubju, anke jekk l-parti mharrka ma tqajjimx din id-difiża jew saħansitra tkun

²⁷ Artikolu 730 tal-Kapitolu 12 tal-Liġijiet ta' Malta.

²⁸ Issir referenza wkoll għas-sentenza fl-ismijiet **Edwin Cilia vs Melina Cilia**, (Rik Nru 106/20/1) mogħtija mill-Qorti tal-Appell (Superjuri) nhar it-30 ta' Ġunju 2021 permezz ta' liema dik il-Qorti annullat digriet fejn giet miċħuda eċċezzjoni tal-kompetenza permezz ta' digriet f'verbal. Fil-fatt, dik il-Qorti qalet hekk: *“Dan ifisser li l-ewwel Qorti kellha tiddisponi mill-eċċezzjoni tal-inkompetenza permezz ta' sentenza preliminari appożita jew permezz ta' kap separat fis-sentenza finali (u mhux permezz ta' digriet, kif jikklassifika d-deċiżjoni tal-Ewwel Qorti l-konvenut appellat)”*.

²⁹ F'dan is-sens issir referenza għas-sentenza fl-ismijiet **Anthony Formosa vs l-Avukat Joseph Ellis et**, (Rik App Nru: (472/2013/1) mogħtija mill-Qorti tal-Appell (Sede Superjuri) nhar il-5 ta' Ottubru 2013 fejn intqal hekk: *“Tassew illi kien ikun aktar loġiku għall-ewwel qorti li kieku, flok l-ewwel tqis l-meritu u mbagħad tiddeċiedi li ma kellhiex kompetenza biex tiddeċiedi l-meritu, bdiet billi tqis qabel xejn il-kwistjoni ta' kompetenza u, jekk issib li ma kellhiex kompetenza, tieqaf hemm.”* Fuq l-istess tematika, il-Bord jirreferi għas-sentenza fl-ismijiet **George Vassallo vs Kummissarju tal-Pulizija**, mogħtija mill-Qorti tal-Appell (Superjuri) nhar il-5 ta' Ottubru 1998 fejn gie deċiż hekk: *“Fil-fehma ta' din il-qorti meta s-sentenza appellata laqgħet l-eċċezzjoni u għalhekk iddikjarat li m'għandhiex ġurisdizzjoni kellha tieqaf hemm u tillibera lil-konvenut mill-osservanza tal-ġudizzju u mhux tippronunzja ruħha fuq il-meritu billi tiċhad it-talba, għaliex meta l-Qorti m'għandhiex ġurisdizzjoni la tista' tilqa' u lanqas tiċhad it-talba trid ikollha ġurisdizzjoni biex tiegħu konjizzjoni tat-talba.”*

kontumaċi f'dak il-proċediment³⁰. Wara kolloxx, il-kompetenza ta' xi awtorità ġudikanti ma tistax tiġi maqbula bejn il-kontendenti³¹.

Illi huwa wkoll aċċettat li l-kompetenza hija prinċipalment radikata bit-termini tal-att promotur³² għalkemm f'xi ċirkostanzi wieħed għandu jdur lejn l-eċċezzjonijiet mqanqla³³.

³⁰ F'dan is-sens issir referenza għas-sentenza fl-ismijiet **Antonio Debono et vs Paolo Borg**, mogħtija mill-Prim Awla tal-Qorti Ċivili nhar it-2 t'April 1955 per Onor. Imħallef Dr. J. Caruana Colombo, fejn, b'self minn sentenza preċedenti ġie mfakkar u deċiż hekk: "*Illi, kif ġie deċiż minn dina l-Qorti fil-31 ta' Jannar, 1935, fil-kawża "Scicluna vs Banavage", din l-eċċezzjoni ta' l-inkompetenza hija sollevabbli mill-Qorti, għalkemm il-konvenut huwa kontumaċi; tant għaliex il-kontumaċja tal-konvenut ma tagħtix lok għall-preżunzjoni ta' abbandun tal-kawża, u għalhekk il-ġudikant għandu jeżamina l-ġustizzja tad-domandi ta' l-attur mingħajr ma jieħu kont tal-kontumaċja tal-konvenut, kemm għaliex l-eċċezzjoni hi sollevabbli "ex officio" meta, għar-raġuni ta' materja, il-kawża ma tkunx ta' kompetenza jew ġurisdizzjoni tal-Qorti (Vol. XXIX-11-293)". Fuq l-istess vena mbaġħad, issir referenza għas-sentenza fl-ismijiet **Giuseppe Gerada vs Salvu Attard**, mogħtija mill-Qorti tal-Appell Kummerċjali fis-6 ta' Novembru 1959 fejn intqal hekk: "*Għalkemm il-konvenut jibqa kontumaċi, dan ma jagħtix lok għall-preżunzjoni ta' abbandun tal-liti, għad-difett ta' eċċezzjonijiet leġittimi, jew għal adeżjoni għad-domanda; imma, invece, għas-suppożizzjoni ta' rimessjoni għall-ġustizzja tat-tribunal". Aktar qrib żminijietna mbaġħad, wieħed huwa mistieden jara dak deċiż fis-sentenza fl-ismijiet **Epifanio Azzopardi vs Alberto Decelis**, (Rik Ġur Nru: 57/17) mogħtija mill-Bord li Jirregola l-Kera kif hemm presedut nhar l-4 ta' Ottubru 2018 u dak deċiż fil-proċeduri fl-ismijiet **Signrite Limited vs Richmoore and Anderson Limited (C-50459)**, (Avv Nru: 80/2019) mogħti mill-Bord li Jirregola l-Kera kif hemm presedut nhar is-7 ta' Ottubru 2019.**

³¹ F'dan is-sens issir referenza għas-sentenza fl-ismijiet **Anthony Azzopardi vs Doris Behag**, (App Ċiv Nru: 133/2008/1) mogħtija mill-Qorti tal-Appell (Sede Superjuri) nhar il-5 ta' April 2013, fejn waqt deċiżjoni dwar aggravju li kien ikkritika l-ewwel sentenza għaliex l-eċċezzjoni tal-kompetenza ġiet sollevata *ex officio* qalet hekk "*Din il-Qorti ma taqbilx ma' dan l-aggravju. Il-qsim tal-kompetenza tal-qrati u t-tribunali hija materja ta' ordni pubbliku, u l-partijiet ma jistghux "jaqblu" dwar quddiem liema Qorti jressqu d-disputa tagħhom. L-eċċezzjoni għall-ġurisdizzjoni tal-Qrati Maltin tista', skont xi awturi u sentenzi, tiġi rinunzjata jekk il-konvenut f'kawża jissottometti ruhu għal dik il-ġurisdizzjoni. Min-naha lohra, il-kompetenza tad-diversi tribunali tal-istat Malti hija regolata b'ligi, u mhux komputu ta' xi qorti li tasserixxi kompetenza li mhux tagħha. Ir-regoli ta' procedura huma ta' ordni pubblika u jehrieg li jigu segwiti skont id-dettami espressi tagħhom, u ma jistghux jigu interpretati skont ix-xewqa tal-partijiet.*"

³² Fost diversi, u sa fejn hekk applikabbli, l-Bord jagħmel referenza għal dak deċiż fis-sentenza fl-ismijiet **Maria Spiteri vs Mediterranean Insurance Brokers (Malta) Ltd et**, (Rik Mahluf Nru: 562/09) mogħtija mill-Prim Awla tal-Qorti Ċivili nhar il-15 ta' April 2010.

³³ Wieħed huwa mistieden, sa fejn huwa hekk applikabbli dak deċiż minn dan il-Bord kif presedut fis-sentenza preliminari fl-ismijiet **Natalia Menshova vs Camelot Properties Ltd et**, (Rik Nru: 244/2019) mogħtija nhar il-24 ta' Jannar 2024.

Illi mill-ewwel jingħad li din l-eċċezzjoni hija ħażina u għandha tigi mwarrba. Fil-verità dan il-Bord qajla jista' jifhem il-għala ingħatat din l-eċċezzjoni meta l-eċċezzjoni tal-inkompetenza filwaqt li l-proċeduri kienu għaddejjin quddiem il-Prim Awla tal-Qorti Ċivili kienet giet milqugħa u b'hekk il-proċeduri tkomplew proprju quddiem il-Bord kif riedu l-konvenuti.

Illi għal dan il-Bord, huwa ċar li l-azzjoni tar-rikorrenti hija biss u sempliciment kawża għall-okkupazzjoni bla titolu ta' fond li kien oriġinarjament inkera u sussegwentement gie sullokata. Dan għandu l-elementi kollha sabiex l-azzjoni titmexxa quddiem il-Bord, irrelevanti minn jekk ir-rikorrenti iridux li l-ammont ta' okkupazzjoni għandux jinħadem fuq il-kera miftehma jew fuq il-valur tas-suq, kif donnu tagħti x'tifhem il-kitba tal-eċċezzjoni³⁴. Naturalment, il-fatt ta' jekk effettivament kienx hemm okkupazzjoni bla titolu hija ħaġa li għad trid tigi determinata.

Illi l-unika kwistjoni li giet eliminata għal kollox mill-kompetenza tal-Bord huma dawk relattivi għall-validità ta' xi skrittura ta' kiri³⁵. Dan m'huwiex il-każ tal-lum.

³⁴ Ara f'dan is-sens dak deċiż fis-sentenza parzjali fl-ismijiet **Anthony Manicolo et vs Godfrey Zammit et**, (Rik Ġur Nru: 818/2016) mogħtija mill-Prim Awla tal-Qorti Ċivili nhar il-15 ta' Marzu 2017. Issir referenza wkoll għas-sentenza fl-ismijiet **Cecil Fiorini vs Keith Caruana**, (App Nru: 126/2010) mogħtija mill-Qorti tal-Appell (Sede Inferjuri) nhar is-27 ta' Ottubru 2015 fejn gie mfakkar hekk: "Kwistjoni li tolqot l-okkupazzjoni ta' fond wara t-terminazzjoni tal-kirja, hi tal-Bord Li Jirregola l- Kera."

³⁵ Dwar dan, il-Bord jirreferi għas-sentenza fl-ismijiet **Avukat Dr. Alfred Grech noe vs Raymond Grech**, (App Nru: 57/2020/2) mogħtija mill-Qorti tal-Appell (Sede Superjuri) nhar it-12 ta' Lulju 2023 fejn fuq din il-kwistjoni ntqal hekk: "*Dak li l-liġi però speċifikatament teskludi mill-kompetenza tal-Bord huma l-kwistjonijiet dwar il-validità ta' kuntratt ta' kiri. Ifisser dan, li jekk xi hadd irid jattakka s-siwi ta' kuntratt ta' kiri, bħal ngħidu ahna minhabba vizzju fil-kunsens, dan irid jagħmlu quddiem il-qorti ta' ġurisdizzjoni ċivili u mhux quddiem il-Bord Li Jirregola l-Kera.*" Issir ukoll referenza għad-digriet mogħti a tenur tal-artikolu 741(b) tal-Kapitolu 12 tal-Liġijiet ta' Malta fil-proċeduri fl-ismijiet **Ronnie Camilleri vs Abdalhady Hamood**, (Rik Nru: 35/2020) mogħti mill-Qorti tal-Appell (Sede Superjuri) nhar is-26 ta'

Illi jiġi b'hekk li din l-eċċezzjoni hija hażina u qiegħda tiġi miċhuda.

L-Ewwel Eċċezzjoni tar-risposta ulterjuri tal-intimata Awtorità tal-Artijiet u l-Ewwel Eċċezzjoni tar-risposta ulterjuri tas-soċjetà intimata Maltapost p.l.c

Illi b'dawn l-eċċezzjonijiet, iż-żewġ intimati jishqu li l-azzjoni ma kienetx waħda ċara, u dan jiddikjarawh wara li saret forma ta' kjarifika mir-rikorrenti dwar dak mitlub f'din il-kawża. Dan il-Bord ma jaqbilx. Għal dan il-Bord dak mitlub mir-rikorrenti kien ċar mill-bidu nett u lanqas kien hemm hteġa li ssir dikjarazzjoni ulterjuri. L-azzjoni tar-rikorrenti, kif diġà rajna waqt l-eżami tal-eċċezzjoni rigwardanti l-kompetenza ta' dan il-Bord, kienet u baqgħet waħda għal danni naxxenti minn okkupazzjoni illegali tal-fond, għar-raġunijiet imfissra fl-att promotur. Jekk għandhomx raġun ir-rikorrenti jew le hija kwistjoni li sejra tiġi issa mistharrġa iżda dan ma jfissirx li l-intimati ma kienux f'qagħda jiddefendu din l-azzjoni sew.

Illi b'hekk anke dawn l-eċċezzjonijiet huwa hżiena u m'humieq qeġħdin jintlaqgħu.

It-Tieni Eċċezzjoni tar-risposta ulterjuri tal-intimata Awtorità tal-Artijiet u s-sitt Eċċezzjoni tas-soċjetà intimata Maltapost p.l.c.

Novembru 2020 fejn propju fuq divergenza t'opinjonijiet bejn il-Bord li Jirregola l-Kera u l-Prim Awla tal-Qorti Ċivili, stabbiliet hekk: *“Billi l-emenda fl-Att XXVIII tal-2019 kienet tinkludi l-emenda għall-Artikolu 1525 fejn kwistjonijiet dwar validità ta' kirja għandhom jiġu determinati mill-qradi ordinarji u billi l-kawża inbdiet wara d-dhul fis-sehh ta' din l-emenda, hi l-Prim Awla li għandha tisma' din il-kawża rigward il-validità o meno tal-iskrittura tal-kera. Hi irrelevanti għalhekk meta saret il-kirja iżda hu rilevanti meta saret il-kawża.”* Per kompletzza magħad, li din l-aħħar linja ta' hsieb ġiet ukoll abbracċjata fis-sentenza preliminari fis-sentenza fl-ismijiet **Roberto Debono et vs Frank Dimech**, (Rik Ġur Nru: 1146/2020) mogħtija mill-Prim Awla tal-Qorti Ċivili nhar it-13 ta' Lulju 2023 (propju fuq kawża konċernanti l-validità ta' skrittura ta' lokazzjoni.

Illi l-Bord iqis li dawn l-eċċezzjoni, li huma fil-mertu, għandhom jiġu deciżi fost l-ewwel għaliex jolqtu l-vera fundament tal-azzjoni tar-rikorrenti. Bil-mod tagħhom, iż-żewġ eċċezzjonijiet essenzjalment qegħdin jikkwerelaw il-fondatezza o meno tal-pretensjoni tar-rikorrenti mfassla kif inhi fuq okkupazzjoni bla jedd ta' xi wiehed minnhom.

Illi huwa ben risaput li l-għażla ta' x'tip u għamla ta' kawża ssir hija deciżjoni totalment imħollija f'idejn min irid jipproponiha³⁶. Dwar dan, hadd m'għandu jindaħal u hija għażla libera³⁷ ta' min irid li jqiegħed jew jiżgura xi dritt li għandu³⁸ għall-iskrutinju ta' awtorità ġudizzjarja. Huwa bil-wisq naturali allura,

³⁶ F'dan is-sens issir referenza għas-sentenza fl-ismijiet **Mark Cassar v. Direttur tad-Dipartiment tal-Iżvilupp Rurali et**, (App Ċiv Nru: 10/2007/1) mogħtija mill-Qorti tal-Appell (Sede Superjuri) nhar il-25 ta' Ottubru 2023 fejn ġie mfakkar hekk: "*L-appellant ma jistax issa jwikki n-nuqqasijiet tiegħu fuq l-Ewwel Qorti u jippretendi li dik il-Qorti kellha tmur 'il hinn minn dak li oriġinarjament talab' billi thassar il proċess tal-evalwazzjoni kollu kemm hu. Daqskemm li l-appellant kien hieles li jfassal ir-rikors maħluf bil-mod ta' kif għoġbu jfasslu, daqstant ieħor għandu issa jerfa' r-responsabbiltà u l-konsegwenzi ta' dik l-għażla.*" Fuq l-istess vena, ssir referenza wkoll għas-sentenza fl-ismijiet **Euro Finance Corporation Limited vs Fal-Con Limited**, (App Ċiv Nru: 132/2008/1) mogħtija mill-Qorti tal-Appell (Sede Superjuri) nhar il-15 ta' Ġunju 2023 fejn intqal hekk: "*Huwa minnu li l-Qorti hija fid-dmir li żżomm dejjem quddiem għajnejha dak li jkun qiegħed jintalab mill-parti attriċi. Madankollu, fl-għarbiel tagħha tat talbiet attriċi l-Qorti m'għandhiex thares biss lejn it-talbiet iżda wkoll lejn ir-rikors maħluf kollu kemm hu, inkluż dak li jingħad fil-premessi tiegħu. Tassew, minn qari ta' dak kollu li jingħad fir-rikors maħluf qabel ma jsiru t-talbiet, wiehed ikun jista' jislet stampa ċara ta' x'inhuwa l-ħsieb u l-iskop wara l-kawża*".

³⁷ Issir referenza għas-sentenza parzjali fl-ismijiet **Oreste Gatt vs Domenic Cutajar**, (Ċit Nru: 670/2001/1) mogħtija mill-Prim Awla tal-Qorti Ċivili nhar is-27 ta' Settembru 2009 fejn, b'awtorità, ngħad hekk: "*Illi l-Qorti ma tapprovax l-atteggjament tal-attur – kif sottomess f'ismu - li ladarba l-għażla tal-azzjoni hija f'idejh, l-imħarrek m'għandux jiddetta x'azzjoni messu beda l-attur. Huwa minnu li hu l-attur li jagħżel l-għamla ta' azzjoni li jixtieq iressaq kontra l-imħarrek, imma ma' dan għandu jżied li l-attur irid jerfa' l-konsegwenza ta' kif jogħġbu jfassal dik l-azzjoni magħżula minnu. Jekk dik l-għażla tissarraf f'att li jkun nieqes minn partikolarità essenzjali jew ksur fil-forma, hu jrid iseffaġ wiċċu mal-effetti li dan in-nuqqas iġib;*"

³⁸ F'dan is-sens il-ġurista **Lodovico Mortara** jgħallem hekk: "*La sentenza non crea dal nulla un diritto subbiettivo, ma conferisce forza ed effetto di diritto subbiettivo ad una pretesa presentata al magistrato sotto forma di domanda o di eccezione; e fa presumere che questo diritto abbia preesistito all'iniziamento del rapporto processuale, per il tempo che conviene alla sua natura e alle circostanze particolari del fatto.*"³⁸ - Commentario del Codice e delle Leggi di Procedura Civile, II Volum, Casa Editrice Dottor Francesco Vallardi, III edizzjoni, a fol 547. Bl-istess mod jgħid il-ġurist **Piero Calamandrei**, meta bil-mod filosofiku tiegħu dwar

li galadarba l-indoli tal-azzjoni huma (jew għandhom jigu) definiti fir-rikors promotur, min hu tenut jiġġudika għandu mbagħad joqgħod rigorożament ma' dak hemm mitlub, u għar-raġuni hemm indikata. B'hekk jekk xi rikorrent jagħzel li jillimita l-pretensjoni tiegħu fuq kawżali unika, awtorità ġudikanti trid toqgħod fuq dik il-pretensjoni biss³⁹. Dan ma huwa xejn għajr kliem ieħor għal-fatt li l-għażla tal-bażi tal-azzjoni tmiss biss lill-attur⁴⁰. Dawn ir-regoli jgħoddu b'mod komplet ukoll fi proċeduri quddiem il-Bord li Jirregola l-Kera li għandu wkoll⁴¹ joqgħod strettament mal-kawżali dedotti fir-rikors promotur⁴².

il-kunċett tal-karattru ta' sentenza jgħid hekk: *“La sentenza ha carattere dichiarativo; in quanto essa non mira a creare il diritto, non tende a formare nuovi rapporti giuridici, ma si limita a riconoscere le concrete volontà di legge, nelle quali già, prima del processo e senza l'intervento del giudice, la norma astratta si è specializzata, indirizzandosi ai soggetti del rapporto giuridico controverso.”* – Opere Giuridiche, Vol I, Problemi Generali del Diritto e del Processo, Roma TrE-PRESS, stampat wara awtorizzazzjoni mill-eredi tiegħu fis-sena 2019, a fol 67.

³⁹ Kif kellha okkażjoni tfakkar riċentement il-Qorti tal-Appell (Sede Superjuri) fis-sentenza fl-ismijiet **Johnnie Azzopardi noe vs Dentist David Muscat et**, (App 262/2016/1) mogħtija nhar id-9 ta' Jannar 2024: *“Fis-sistema legali tagħna, il-proċess ċivili jiskatta biss fuq l-impuls ta' min jidhirlu li nkisirlu xi dritt u għalhekk ifittex il-ħarsien tal-Qorti (ne procedat iudex ex officio). Barra minn hekk, sta għal min jiftaħ il-kawża li jiddetermina l-kontenut tal-proċess; li jiddelinea l-kontroversja li fuqha trid tiddeċiedi l-Qorti (ne eat iudex ultra petita partium). Permezz tad-domanda tiegħu, l-attur jorbot, u fl-istess ħin jillimita, lill-Qorti dwar l-oġġett tal-ġudizzju. Il-Qorti hija marbuta li tiddeċiedi preċiżament fuq id-dritt affermat fid-domanda, u mhux fuq xi dritt ieħor; fuq id-dritt jew drittijiet kollha affermati, imma mhux lil hinn minnhom. Bl-att li bih tinfetaħ il-kawża, l-attur huwa marbut li jidentifika l-fatti kostituttivi li huwa jpoġġi bħala r-raġuni tad-domanda tiegħu.”*

⁴⁰ Hekk kif ġie ritenut fis-sentenza fl-ismijiet **Nutar Dottor Charles Vella Zarb et vs Anna Vella**, (Rik Mahluf Nru: 291/1999/1) mogħtija mill-Prim Awla tal-Qorti Ċivili nhar it-8 ta' Frar 2006 (mhux appellata) u ċioé li *“Jibqa' dejjem il-fatt li x-xejra tal-azzjoni tiddependi mill-għażla tal-parti attriċi li tressaqha u hija determinata mill-għamla tal-azzjoni hekk magħżula u mit-talbiet magħmula.”*

⁴¹ Il-Bord jissenjala hawn l-artikolu 20(1) tal-Kapitolu 69 tal-Ligijiet ta' Malta.

⁴² Issir referenza għal dak li ġie raġunat u finalment deċiż fis-sentenza fl-ismijiet fl-ismijiet **Bartolo & Kyle Limited vs Thomas Micallef**, (App Ċiv Nru: 115/2002/2) mogħtija mill-qorti tal-Appell (Sede Inferjuri) nhar il-10 ta' April 2018. Issir ukoll referenza għas-sentenza fl-ismijiet **Adriana Testaferrata Abela vs Joseph Azzopardi**, (App Ċiv Nru: 1/2002/2) mogħtija mill-Qorti tal-Appell (Sede Inferjuri) nhar it-12 ta' Lulju 2007. F'dik is-sentenza intqal hekk: *“Daqstant ieħor, pero`, hi għal kollox korretta l-affermazzjoni ta' din il-Qorti, diversament presjeduta, illi jekk ir-rikorrenti ma jkunux hadu hsieb jestendu l-kawżali minnhom dedotta billi jinkludu raġunijiet ohra fit-talba tagħhom, il-Bord ma setax jargina ruhu 'l hinn mill-kawżali kif dedotta u, anzi, kellu joqgħod strettament fil-parametri tagħha. Ara “Mario Mizzi et -vs- Victor Stellini”, 23 ta' Gunju 2000; Jigi premess qabel xejn*

Illi minn qari tar-rikors promotur, u anke mill-“kjarifika” magħmula mill-avukat difensur tar-rikorrenti matul is-smieġ tal-proċeduri, huwa ċar li r-rikorrenti m’humex qegħdin jikkwerelaw xi morożita da parti tal-intimati iżda qegħdin speċifikament jitolbu biss li jiġi likwidat ammont għall-okkupazzjoni tagħhom tal-fond bejn is-sena 1980 u s-sena 2015, meta l-fond gie ritornat lilhom. Għal dan il-Bord dan johrog ċar kemm mill-premessi tar-rikors promotur, kif ukoll mill-verbal tal-11 ta’ Jannar 2018 fejn ingħad hekk:

“.....illi talbiet tagħha f’din il-kawża huma ibbażati fuq il-ħames premessa tar-rikors ġuramentat tagħha, fis-sens illi dak li qed jitolbu r-rikorrenti huwa **kumpens u dan il-kumpens għandu jkun ibbażat skont il-valur tas-suq, għal okkupazzjoni tal-fond minn 1980 sal-2015, li mhux neċessarjament marbut mal-ħlas tal-kera...**⁴³

*illi l-“kawża” ta’ domanda hija rraguni guridika tagħha, ossija l-fundamentum agendi tagħha. Ara “William Leonard -vs- Dr. Francesco Sammut”, Qorti ta’ l-Appell, 1 ta’ Ottubru 1887. Din, bhala origini tad-domanda, tiddistingwi ruhha mill-oggett ta’ l-att promotur, li huwa “cio che è attualmente domandato”. Ara “Negte. Emanuele Scicluna nomine -vs- Giovanni Xuereb, Registratore”, Appell Kummercjali, 10 ta’ Ottubru 1885. Isegwi minn dan illi r-raguni guridika, ossija l-*causa petendi*, hi dik li tigi mill-parti azzjonanti adottata bhala bazi tal-pretiza avanzata. Din s’ intendi għandha liskop li sservi biex ticcirkoskrivi l-għarfien mill-gudikant talmizura preciza intiza mill-parti. Din biss, u mhux xi kwestjonijiet jew konsegwenzi oħra; Similment gie wkoll deċiż hekk f’kawżi quddiem il-Bord dwar il-Kontroll tal-Kiri ta’ Raba fejn fis-sentenza fl-ismijiet **Dr. Mark Said LL.D. noe vs Vincenzo Grixti**, (App Ċiv Nru: 18/1987/1) mogħtija mill-Qorti tal-Appell (Sede Inferjuri) nhar id-9 ta’ Jannar 2008 fejn intqal hekk: “Ir-rikors promotur, kif formulat, ma jawtorizzax lil sid ir-raba’ jirriprendi l-pussess lura tiegħu għal dik ir-raguni tal-ksur tal-kondizzjonijiet tal-kirja billi tali kawzali mhix dedotta. Jikkonsegwi illi l-Bord ma kellux jikkonfondi haga m’ oħra u jiddeciedi fuq kawzali li l-parti ma tkunx ressqet għal konsiderazzjoni u decizjoni tiegħu dwarha”.*

⁴³ Huwa b’hekk ċar li din il-kawża titratta u ssegwi ġurisprudenza tagħna propju fuq l-elementi tal-okkupazzjoni illegali ta’ xi fond. Il-kliem utilizzat f’dan il-verbal jixxebbah propju dak li jgħidu l-Qrati tagħna fir-rigward ta’ x’valur għandu jintuża f’każijiet t’okkupazzjoni mingħajr jedd. Hekk per eżempju fost diversi issir referenza għas-sentenza fl-ismijiet **Josephine Azzopardi pro et noe vs Carmelo Borg et**, (Rik Nru: 182/2015/1) mogħtija mill-Qorti tal-Appell (Sede Superjuri) nhar il-31 ta’ Mejju 2023 fejn intqal hekk: “Tajjeb jiġi osservat li fil-kwestjonijiet ta’ kumpens għall-okkupazzjoni ta’ proprjetà, huwa aċċettat li min jokkupa jew iżomm għandu gid ta’ haddieħor bla jedd, irid jagħmel tajjeb għad-danni li jgib b’għemilu. Il-qies ta’ kumpens ta’ telf ta’ użu ta’ fond li jibqa’ jinżamm minn xi hadd mingħajr jedd, il-kriterju li s-soltu jittieħed huwa dak imsejjes fuq il-valur lokatizju tal-post li jkun jew, fuq il-

Illi għal dan il-Bord, din il-kjarifika serviet aktar sabiex aktar ssahħaħ t-teżi tal-Bord li l-azzjoni proposta hija għal-okkupazzjonali tal-fond mill-intimati bla jedd u xejn aktar⁴⁴. Huwa ċar li r-rikorrenti lanqas ma huma qegħdin jitolbu għal xi ammont ta' hlas **wara** li l-kirja kienet giet terminata bis-sentenza tal-Qorti tal-Appell.

Illi trid issir distinzjoni bejn kawża li titlob arretrati ta' kera u kawża fejn jigu mitluba danni naxxenti minn kuntratt lokatizju, minhabba okkupazzjoni mhux leċita ta' xi persuna. Fl-ewwel tip ta' kawża, teżisti l-ipoteżi (u rikonoxximent da parti tal-attur) ta' kirja li hija (jew kienet, f'każ li tkun waħda mitmuma) valida. Fit-tieni każ, dik it-tip ta' kawża tipprospetta sitwazzjoni fejn ir-rikorrent ma jkunx qiegħed jirrikonoxxi titolu validu tal-intimat, b'mod li jkun qiegħed jitlob li jithallas tal-okkupazzjoni tal-fond miżmum illegalment⁴⁵. Huwa ċar li dawn ix-

kera li kienet tithallas minnufih qabel intemmet il-kirja". Issir referenza wkoll għas-sentenza fl-ismijiet **Helen sive Nellie Miceli et vs Carmelo sive Charles Pisani**, (Ċit Nru: 1761/2001/1) mogħtija mill-Prim Awla tal-Qorti Ċivili nhar il-14 ta' Diċembru 2004 (mhux appellata) fejn intqal hekk: *"Huwa minnu li sid li jitlob kumpens għaž-żmien li gid tiegħu kien baqa' miżmum minn haddieħor mingħajr jedd ġeneralment jitlob kumpens li jista' jitqabbel mal-kera li sata' baqa' jirċievi kieku l-post kien effettivament mikri. Iżda dan m'huwiex il-kriterju waħdieni. F'qasam bħal dan, irid ikun hemm "rabta reali" mal-ammont ta' kumpens misthoqq u żgur m'hemmx lok għal spekulazzjonijiet dwar x'sata' ġara mill-post jew kemm kien ikun il-kera xieraq bil-prezz li jgħib is-suq"*.

⁴⁴ Għalkemm tajjeb jibqa' jigi mfakkar li l-indoli tal-azzjoni huwa deżunti mill-att promotur u mhux minn xi kjarifika li seħħ fil-mori. F'dan is-sens, fost diversi, ssir referenza għas-sentenza fl-ismijiet **Vincent Ciappara et vs Nazzareno Bartolo et**, (App Ċiv Nru: 802/2009/2) mogħtija mill-Qorti tal-Appell (Sede Superjuri) nhar il-15 ta' Novembru 2023 fejn ingħad hekk: *"Din il-Qorti tibda billi tghid illi qabel ma Qorti tghaddi sabiex tisma' u tiddeċiedi l-każ li jkollha quddiemha, trid tara n-natura vera u l-indoli tal-azzjoni ppreżentata (ara Fairbet Ltd et. v. Malta Gaming Authority, deċiża mill-Qorti ta-Appell fl-4 ta' Mejju, 2022). It-tifsira ċara u sewwa tal-oġġett tal-kawża għandha titnissel sewwa mill-att li permezz tiegħu jkunu nbdew il-proċeduri u mhux minn xi kjarifika li ssir mill-parti fil-mori tal-kawża (ara Raymond Bezzina v. Anthony Galea, deċiża mill-Qorti tal-Appell fit-30 ta' Marzu, 1998).*

⁴⁵ Il-Bord jagħmel referenza għas-sentenza fl-ismijiet **Camilla Scerri vs Angela Spagnol**, (Rik Mahluf Nru:98/2013) mogħtija mill-Prim Awla tal-Qorti Ċivili nhar il-25 ta' Frar 2016 fejn gie mfiesser hekk: *"Illi għal dak li jirrigwarda t-titolu tal-imħarrek fuq il-fond mertu tal-każ, tajjeb li wiehed jifhem x'ikun qiegħed jifisser meta attur jixli lill-imħarrek li qiegħed iżomm jew jokkupa post bla titolu. Din il-frazi tfisser waħda minn żewġ hwejjeg: jew li l-parti mħarrika, sa mill-bidu, ma kellhiex jedd tutelabbli għall-post minnha miżmum; jew ukoll li,*

xenarji huma magħmula minn elementi totalment estranji u distinti⁴⁶, u ma jistgħux jigu mhawwda flimkien.

Illi l-illegalita o meno taż-żamma tal-fond **ghal-perjodu mitlub** mir-rikorrenti giet digà deciza mill-Qorti tal-Appell (Sede Superjuri) fil-proċeduri preċedenti għal dawn, liema proċeduri huma wkoll imsemmija mir-rikorrenti u allegati ma dawn l-atti.

Illi fil-fatt dik il-Qorti sabet li ma kellha xejn x'tiċċensura la fuq il-kirja originali u wisq anqas fuq is-sullokazzjoni li kienet ukoll waħda legali bis-saħħa tar-regolament 4(2) tal-Liġi Sussidjarja 254.09. Għalhekk il-Qorti tal-Appell (li terga u tgħid dawret id-deċiżjoni tal-Ewwel Qorti propju fuq dan il-punt) sabet li ma kien hemm xejn illegali fl-okkupazzjoni tal-fond miż-żewġ intimati. Dan l-aspett

f'każ li seta' kellha xi titolu, dan intemm qabel ma tkun infetħet il-kawża li fiha l-gid jintalab ilhruġ minnu ta' min ikun jokkupah . Il-frazi "bla titolu" għandha titqies li legalment iġġib magħha għamla ta' okkupazzjoni li ma kinitx konsentita, jew għaliex tkun twettqet mingħajr ir-rieda ta' sid il-post li jkun, jew għaliex tkun ittieħdet b'mod abbużiv jew bi vjolenza jew arbitrarjament, jew bil-moħbi tas-sid, liema illegalita' tkun issoktat sal-waqt li tinbeda l-kawża. F'każ bħal dan, is-setgħa tal-qorti biex tisma' kawża bħal din tieqaf malli jirriżulta li l-imħarrek kellu tassew xi titolu fuqhiex iserrah il-każ tiegħu. Kif inġhad, l-istess haġa tghodd fejn jintwera li xi titolu li seta' kien hemm favur l-okkupant ikun intemm qabel ma jinbdew il-proċeduri għat-tneħħija tiegħu;”.

⁴⁶ L-awturi **Crisanto Mandrioli u Antonio Carratta** jiddeskrivu dawn il-kunċetti hekk *“L’oggetto, o petitum e’, come dice la parola, cio` che si chiede con la domanda. E poiche` la domanda e` rivolta non a un soggetto solo, ma a due soggetti (al giudice ed all’altra parte) ai quali si richiedono cose diverse, il petitum assumerà` in concreto, due aspetti diversi. Anzitutto, ossia in via immediata, la domanda si rivolge al giudice al quale si chiede non la cosa o la prestazione oggetto del diritto sostanziale, ma un provvedimento... ..In secondo luogo, ossia in via mediante, la domanda si rivolge alla cosiddetta controparte, che per lo piu` e` il convenuto: e a questo soggetto non si chiede un provvedimento, ma si chiede un bene della vita: una cosa (il fondo Serviano, o quella certa macchina ecc), o una prestazione (pagare 100, costruire un muro ecc.) oppure si chiede di non contestare una determinata situazione giuridica che ha un certo oggetto; oppure, ancora, di subire una certa modificazione giuridica..... ‘Causa petendi’ significa ragione del domandare; e naturalmente ragione giuridica o titolo giuridico... la ragione obiettiva su cui la domanda si fonda: in altri termini il diritto sostanziale affermato in forza del quale viene chiesto il petitum..... Petitum (mediato) e causa petendi sono, dunque, le due angolazioni del diritto sostanziale affermato, che e l’oggetto del processo. – Diritto Processuale Civile, Giappichelli, Volum1, XXVII edizzjoni, 2019, para 29 a fol 157, 158 u 159*

allura huwa kapitolu magħluq u juri l-veritá litigjuża ta' bejn il-kontendenti⁴⁷. Dik il-Qorti qalet ċar u tond li kemm il-kera u kemm is-sullokazzjoni kienu legali u b'hekk dak il-punt huwa deċiż u jitqies bħala korrett⁴⁸. Fi kliem sempliċi, dik il-Qorti ma hasritx il-kuntratti relattivi⁴⁹, għalkemm kienet giet impliċitament mitluba tagħmel dan.

Illi l-unika kwistjoni li dik il-Qorti rriteniet li kellha tilqa' u għalhekk l-unika raġuni l-għala wasslet sabiex **ixxolji** l-kirja kienet minħabba hsara fil-fond in kwistjoni u b'hekk sabet li kien hemm ksur tal-obbligazzjonijiet relattivi. Dan

⁴⁷ Fost diversi, ssir referenza għal dak enunċjat fis-sentenza fl-ismijiet **Helen sive Eileen Borg vs Bank of Valletta plc**, (Ċit Nru: 1753/00) mogħtija mill-Prim Awla tal-Qorti Ċivili nhar is-7 ta' Mejju 2001 (mhux appellata) u ċioé: "*Illu, min-naha l-oħra, dan il-principju huwa mwiezen b'dak daqstant ghaqli li, fejn kwestjoni tkun giet defnita u trattata, ssentenza ssir irrevokabli jekk, wara li tigi appellata jew ritrattata, tigi konfermata; jew jekk ma tigix appellata jew ritrattata fizmien li tippreskrivi l-ligi [ara sentenza ta' din il-Qorti tal-11 ta' Marzu, 1949, fil-kawza fl-ismijiet Cassar Parnis vs Soler nomine (Kollez. Vol: XXXIII.ii.344)]. Dan il-principju jissahhah meta l-kwestjoni li dwarha tinfetah it-tieni kawza jkun diga' jesisti fil-waqt li tinghata s-sentenza fl-ewwel kawza [ara sentenza ta' din il-Qorti tas-27 ta' Gunju, 1995 fil-kawza fl-ismijiet Alfred Paul Farrugia nomine vs Tancred Borg Reveille et;]" Kif reggħet ukoll fakkret riċentement il-Qorti tal-Appell (Superjuri) b'self minn sentenza preċedenti, fid-deċiżjoni fl-ismijiet **Michael Chetcuti vs Miller Distributions Ltd**, (App 993/19/1) mogħtija fl-1 ta' Awwissu 2023: "*Sentenza li għaddiet 'in giudicato' jigifieri li ma tistax tappella minnha iżjed, hija miżmuma bħala tajba u sewwa u tal-ħaqq - res judicata pro veritate habetur ... minn naha l-oħra fejn kwistjoni tkun giet defnita u trattata, is-sentenza ssir irrevokabli jekk, wara li tigi appellata jew ritrattata, tigi ikkonfermata, jew jekk ma tigix appellata jew ritrattata fi žmien li trid il-ligi ma ssir l-ebda proċedura oħra li tattakka s-sentenza*".*

⁴⁸ Defnizzjoni sempliċi dwar it-tifsira tal-kunċett tal-ġudikat hija dik tal-awtur **Francesco Foramiti** li jiddeskrivieh hekk: "*L'awtorita della cosa giudicata fa presumere vero ed equo tutto cio che e contenuto nella sentenza; e questa prezunzione essendo juris et de jure, esclude ogni prova in contrartio*" – *Enciclopedia Legale, Volume I, II edizz, sena 1846, a fol 596*

⁴⁹ Issir referenza għas-sentenza fl-ismijiet **Joseph Borg vs Victor Gauci**, (App Ċiv Nru: 712/1987/2) mogħtija mill-Qorti tal-Appell (Sede Superjuri) nhar il-31 ta' Lulju 2003 fejn ingħad hekk: "*Finalment il-konvenut appellant jsostni li huwa kellu u ghandu titolu ta' lokazzjoni fuq il-fond de quo u dana billi huwa okkupa in buona fede l-imsemmi fond għal perjodu twil matul liema wkoll hallas "il-kera dovuta minnu skond il-ftehim."* Jigi rilevat pero' li l-okkupazzjoni tal-konvenut appellant tal-fond de quo ma kienetx b'titolu ta' kera iżda bhala konsegwenza ta' skrittura ta' assocjazzjoni għallestjoni tal-fond mertu tal-kawza. Dik l-assocjazzjoni, kif gja ingħad fuq, giet dikjarata nulla u bla effett in forza tas-sentenzi citati tat-8 ta' Gunju, 1987 minn fejn johrog ukoll li l-konvenut appellant kien qed jokkupa l-fond illegalment ab initio u għalhekk tali okkupazzjoni tal-fond mill-konvenut appellant qatt ma setgħet ikkonferietlu xi titolu fuq il-fond de quo."

però ma jfissirx li l-okkupazzjoni kienet waħda bla jedd, iżda li dak il-jedd spicċa, **fid-data ta' dik is-sentenza**, m'hux għaliex l-intimati jew min minnhom qatt ma kellhom titolu, jew kellhom titolu u skada u baqgħu fil-fond illegalment, iżda minhabba ksur rigwardanti l-ħsarat. Minn dak l-aspett huwa paċifiku li l-intimati ħallsu lir-rikorrenti kif hekk ordnat lilhom.

Illi m'humiex siewja allura r-rikorrenti li jsejsu azzjoni sħiħa fuq okkupazzjoni bla jedd, meta dak il-jedd gie kkonfermat b'timbru għudizzjarju. Għaladarba instab li l-intimati m'okkupawx il-fond mingħajr jedd, ma jistax ikun hemm likwidazzjoni ta' danni għal dik l-okkupazzjoni.

Illi b'hekk, l-azzjoni kif magħmula ma setgħet u ma tista' qatt tinneksi.

Illi stabbilit dan, peress li dawn l-eċċezzjonijiet qegħdin jintlaqgħu, ma jifdalx aktar skop li jigu ezaminati l-eċċezzjonijiet rimanenti għaliex, b'dak hawn deċiż, l-azzjoni tfalli⁵⁰.

Għaldaqstant il-Bord qiegħed jiddeċiedi din il-vertenza billi:

- 1) Jiċhad it-tieni eċċezzjoni tar-risposta ulterjuri tas-soċjetà intimata Maltapost plc.

⁵⁰ F'dan is-sens issir referenza għas-sentenza fl-ismijiet **Emanuela Bartolo et vs Marthese Caruana et**, (App Ċiv Nru: 383/16/1) mogħtija mill-Qorti tal-Appell (Sede Superjuri) nhar il31 ta' Awwissu 2021, fejn ingħad hekk: "*Għalkemm qorti tkun ħalliet kawża biex taqta' dwar numru ta' eċċezzjonijiet, ma jkollhiex għalfejn tqishom kollha jekk kemm-il darba tilqa' xi eċċezzjoni li tkun tolqot il-mixi 'l quddiem tal-kawża. L-għoti ta' sentenza huwa maħsub għad-deċiżjoni ta' punt mistharreġ u mhux biex qorti toqgħod turi kemm taf. U jekk, wara li tingħata deċiżjoni dwar eċċezzjoni partikolari, ma jkunx għad hemm il-ħtieġa li qorti tgħaddi biex tistharreġ eċċezzjonijiet oħrajn, dan ma jnaqqas xejn mis-siwi tal-mod kif dik il-qorti tkun għażlet li tqishom.*"

- 2) Jiċhad l-ewwel eċċezzjoni tar-risposta ulterjuri tal-intimata Awtorità tal-Artijiet u l-ewwel eċċezzjoni tar-risposta ulterjuri tas-soċjetà intimata Maltapost p.l.c.
- 3) Jilqa' t-tieni eċċezzjoni tar-risposta ulterjuri tal-intimata Awtorità tal-Artijiet u s-sitt eċċezzjoni tar-risposta oriġinali tas-soċjetà intimata Maltapost p.l.c. u b'hekk jiċhad it-talbiet tar-rikorrenti.
- 4) Jastjeni milli jqis l-eċċezzjonijiet rimanenti⁵¹ tal-intimata Awtorità tal-Artijiet u tas-soċjetà intimata Maltapost p.l.c.

L-ispejjeż ta' din il-kawża għandhom jiġihallu tlett kwarti mir-rikorrenti u l-kwart rimanenti mill-intimati⁵².

Dr Joseph Gatt LL.D.
Maġistrat

Annalise Spiteri
Deputat Registratur

⁵¹ Dan għaliex l-eċċezzjoni rigwardanti l-inkompetenza (meta l-kawża kienet ġiet mibdija quddiem il-Prim Awla tal-Qorti Ċivili) u l-eċċezzjoni tal-ġudikat ġew diġà deċiżi permezz ta' sentenzi preliminari preċedenti.

⁵² Dan għaliex kien hemm numru t' eċċezzjonijiet li ġew miċhuda. Kif ġustament ġie ritenut fis-sentenza fl-ismijiet **Anthony Zammit et vs Direttur Ġenerali (Dwana)**, (App Ċiv Nru: 356/12) mogħtija mill-Qorti tal-Appell (Sede Superjuri) nhar il-20 ta' Lulju 2020 "*meta parti mharrka tressaq eċċezzjoni u thalliha fis-seħħ – aktar u aktar jekk tkun waħda minn dawk l-eċċezzjonijiet li l-liġi tgħid li għandha tkun maqtugħa b'kap għaliha – ma jkun sar xejn hażin li, meta l-Qorti tiddelibera u ttiprovdi dwar eċċezzjoni bħal dik, torbot ukoll il-ħlas tal-ispejjeż marbuta ma' dik l-eċċezzjoni skont jekk tkunx laqgħetha jew ċaħditha*".